

## Чехословакд селәнә эдл-ахуг кооперировать келгънә дилврмүд

ПРАГА, майин 13, (ТАСС). 1956 джилд селәнә эдл-ахуг кооперировать келгънә ашин тускар „Руде право“ газет эндр нүр статьядан бичджәнә. Эн ашмуд ик ончта гидж тер нүр статьяд келгдджәнә. Селәнә эдл-ахун нөкцнъгъү кооперативсин гаргъси продукцнь 1956 джилд 18 процент өсв. Гектарас авси продукцин үннь 3760 крон болдж гарв. Нидн джил селәнә эдл-ахун нөкцнъгъү кооперац нег гектарас цевр 1430 крон мөнъгнә олзору авб, эс гидж, 1953 джил-инлә дүнъцүлхлә хойр холван ик болдж гарв. Трудодняд өгдг мөнъгнь зөвәр икәр өсв.

Кемрджән 1953 джил тер 11,8 крон бәәси болхла, 1956 джилд—15,9 крон болдж гарв (эн тоод хот-хоолар өгснә үннь орджахш).

Селәнә эдл-ахун нөкцнъгъү кооперативин зугл 25 процентнь 1953 джил 16 кронас өддән өгси болхла, 1956 джилд тер кооперативин 55 үлү процентнь тиим мөнъг өгчәнә.

1956 джилин сүуләр Чехословакд селәнә эдл-ахун нөкцнъгъү 8016 кооперативс бәәлә, теднә медлд цуг газрин 47,1 процентнь бәәлә.

Эн джилин дөрви сарин эргд 440 шин кооперативс бүрдәгдв.